


Mro. Antonio Miruzzi (1867 – 1944)
Ir-re tal-baned Maltin fl-ewwel tliet deċennji tas-seklu għoxrin
Mija u ħamsin sena minn twelidu



Manoel Pirotta
manoel.pirotta@um.edu.mt

Astratt: Din is-sena jaħbat il-150 anniversarju mit-twelid ta' wiehed mis-surmastrijiet l-aktar prolifici u versatili li qatt rat id-dinja bandistika ġewwa pajjiżna. Qed nirreferi għal Mro. Antonio Miruzzi, li twieled il-Furjana fl-10 ta' Ottubru, 1867 u miet il-Ħamrun fit-23 ta' Ottubru, 1944. M'hawnx banda waħda f'Malta u Għawdex li m'għandhiex xi marċ brijuż jew funebri, jonkella xi innu, 'zghir' jew 'kbir' minn tiegħu. Għaldaqstant, permezz ta' dan l-artiklu, is-Socjetà Filarmonika 'Santa Marija' tal-Mosta qed tingħaqad flimkien ma' baned oħrajn biex issellem il-memorja ta' dan il-bniedem li ta' ħajtu għall-arti tal-angli li hija l-muzika.

Kliem muftieħ: Mro. Antonio Miruzzi, University of Malta Junior College, Għaqda Kazini tal-Banda, Socjetà Filarmonika 'San Ġorġ (Bormla), Socjetà Muzikali San Ġuzepp (Ħamrun), Socjetà Filarmonika La Vincitrice (Isla), Socjetà Filarmonika 'San Piju X' (Lija), Għaqda Muzikali 'Sant' Andrija' (Luqa), Socjetà Muzikali Nicolò Isouard (Mosta), Socjetà Filarmonika Santa Marija (Mosta), Socjetà Filarmonika Nazionale 'La Valette' (Valletta), Socjetà Muzikali u Filarmonika 'Leone' (Victoria, Għawdex), Għaqda Muzikali 'Beland' (Żejtun).





Waħda mill-ħafna baned Maltin li kellhom ix-xorti li jiksbu s-servizz ta' Mro. Miruzzi hi proprju s-Socjetà Filarmonika 'Santa Marija' tal-Mosta. Mill-istorjografi ta' din is-socjetà Mostija stajna nsiru nafu li, Mro. Antonio Miruzzi kien surmast tagħha eżatt fil-bidu tas-seklu għoxrin. Izda, ma stajniex insiru nafu sakemm dam magħha. Li nafu hu, li warajh kien laħaq surmast ieħor, ċertu Mro. G. Micallef li, min-naha tiegħu, ma setax dam aktar mill-1911. Dan peress li, mbağhad, il-Banda kienet waqfet mill-attivitajiet tagħha, anki jekk il-Casino Santa Marija kien baqa' jiftaħ għall-membri tiegħu. Jidher li, din il-Banda ma setgħetx taqbad art f'rahalha minħabba l-piki żejda li kienu jeżistu dak iż-żmien bejn iż-żewġ baned Mostin. Din ir-rivalità kienet harġet fil-beraħ fil-festa lokali ta' San Ġuzepp tal-1906¹ tant li, il-purċissjoni kienet tħassret wara li nqalghu xi incidenti serji fuq min minnhom kellu d-dritta u l-preċedenza.

Fiz-żmien li laħaq surmast tal-Banda 'Sta. Marija' tal-Mosta, jiġifieri fl-1900, Mro. Miruzzi kien għadu tista' tgħid fil-bidu tal-karriera bandistika tiegħu. Ghaxar snin biss qabel huwa beda jgħallem lill-allievi

¹ Hija tabilhaqq koincidenza li, f'din l-istess sena kien inqala' wkoll inkwiet serju fi ħdan is-Socjetà Muzikali 'San Ġuzepp' tal-Ħamrun li, f'dawk iż-żmenijiet, Mro. Miruzzi kien surmast tagħha. L-istorjografu tas-Socjetà, Joseph Mifsud Matrenza, fil-ktieb li kien hareġ għaċ-ċentinarju, jagħti rendikont dettaljat ta' x'wassal biex grupp ta' tliet bandisti jiġu mkeċċija mill-Banda bil-konsegwenza li, flimkien ma' xi bandisti oħra u xi soċi sussidjari, li ma kinux qablu ma' din is-sentenza harxa li nġhatat mill-Uffiċjali tal-Kumitat, f'qasir żmien iffurmaw banda ġdida għalihom u għammduha bl-isem ta' 'Banda San Gejtanu'. Ta' min jgħid li, Mro. Miruzzi kien ta' dixxiplina hekk kbira li ma kienx ser ihalli 'l xihadd ifalli kif ġieb u laħaq. Ta' min iżid hawnhekk li, matul il-karriera muzikali professjonali tiegħu, Mro. Miruzzi mhux l-ewwel darba li għaddha minn xi mumentu koroh. Skont Anton Grazio Grech, fil-ktieb tiegħu '14-il profil ta' muziċisti Għawdxin, Maltin u barranin', pġ. 24, fl-1898, huwa kellu xi jgħid mas-surmast Kav. Alfred Hare tal-Banda 'King's Own' tal-Belt Valletta.

bhala *Maestro Istruttore* fi hdan is-Socjeta Filarmonika Nazzjonali 'La Valette' ghas-salarju ta' lira fix-xahar! Huwa kien ukoll fundatur u direttur tal-Orkestra Mandolinistika 'La Valette' li giet imwaqqfa fl-1897. Ghal ftit xhur bejn l-1899 u 1900 kien serva wkoll bhala agent-direttur tal-Banda Beltija (bis-salarju ta' tliet lira fix-xahar) u lahaq idderiega xi programmi maghha. Fl-istess sena li Mro. Miruzzi lahaq *Maestro Istruttore*, inhatar ukoll surmast-direttur tal-ewwel zewg baned fil-karriera tieghu li huma, 'La Vincitrice' (Isla) u 'Leone (Victoria, Ghawdex). Izda ma' dawn iz-zewg baned ma tantx kellu hajja twila ghax maghhom dam biss ftit snin.

Jidher li, Mro. Miruzzi kien ghadu mhux deciz sa barra jekk kellux jibni karriera f'Malta jew barra. Ghal bidu, it-tir tieghu kien li jaghmel karriera fid-direzzjoni. Mhux ta' b'xejn ghalhekk li, meta spicca mill-istudji tieghu gewwa l-Italja ried jaghmel bhal zijuh, Mro. Paolo Miruzzi, u jimbarca fuq bastiment navali bhala muzikant biex eventwalment jilhaq *bandmaster*.² Meta mbaghad ra li dan il-hsieb tieghu ma kienx irnexxa tela' jigri Tunez flimkien ma' martu Koncetta, imwielda Cauchi, fuq stedina tal-Maltin t'hemmhekk. Dawn xtaqu li Mro. Miruzzi jghaqqdilhom socjeta muzikali wara li kienu semghu bil-hiliet muzikali tieghu. Din il-banda kienet twaqqfet tassew taht id-direzzjoni tieghu, u l-Maltin ta' Tunez semmewha (*Filarmonica Melitensis La Valette* b'sens ta' rispett lejn is-Socjeta muzikali Beltija).³ Izda, id-destin ried mod iehor. Martu ma setghetx tidra hemmhekk u jidher li waqghet f'dipressjoni tant li, wara sitt snin, il-koppja ddecidiet li tinzel lura Malta ghal dejjem.



Intant, fl-istess sena li telaq minn mal-banda Sengleana ha f'idejh is-Socjeta Filarmonica 'Nicolò Isouard'. Skont Mifsud Matrenza⁴, 'din il-banda ghenitu mhux ftit biex jakkwista certu esperjenza kemm fit-tagħlim u kemm fid-direzzjoni.' L-istess awtur jkompli jghidilna li, 'is-successi li kiseb ma' din il-banda servew biex ismu jixtered fil-kamp muzikali ta' dak iz-żmien.' U tabilhaqq hekk kien. Sena biss qabel ma' lahaq surmast tas-Socjeta Filarmonika 'Santa Marija' tal-Mosta huwa ngħaqad mal-Banda 'San Ġuzepp' tal-Hamrun u dam snin twal maghha. Din kienet l-era tad-deheb għall-Banda Ġuzeppina Hamruniza 'ghax taht il-maestrija tieghu, hija kisbet successi enormi kemm go Malta u kemm barra minn xtutha'.⁵ Fl-istess sena wkoll li lahaq surmast tal-Banda Mostija ta' Santa Marija ha t-tmexxija tas-Socjeta Filarmonica 'I Cavalieri di Malta' ta' Tas-Sliema. Izda, din il-banda, imwaqqfa fl-1886, ma kelliex hajja twil u giet xolta fl-1902.

F'karriera twila ta' 'l fuq minn erbghin sena, Mro. Miruzzi baqa' jiehu aktar baned taht idejh u fl-istess hin, ceda minn oħrajn. Dawn kienu: is-Socjeta Filarmonica 'San Ġorg' (Bormla) (1905 - ?), is-Socjeta Filarmonica 'San Piju X' (Hal Lija) (1906 - 26), l-Għaqda Muzikali Sant' Andrija (Hal Luqa) (1914 - 22), u l-Għaqda Muzikali 'Beland' (1919 - 32). Ta' min iżid jghid hawnhekk li, fl-1910, Mro. Miruzzi kien inhatar ukoll surmast-direttur tal-Banda tal-Orfni tal-Gvern. Mhux biss, izda seba' snin wara kellu jilhaq ukoll direttur tal-orfanatrofju fejn aktar minn erbghin sena qabel kien qatta' tfulitu ma' tfuli iltiema bhalu.

² Mro. Miruzzi tela' jistudja l-Italja fl-1884. Kemm dam hemmhekk u f'liema konservatorju kien ghadna ma nafux.

³ Il-Banda 'La Valette' kienet ghamlet zjara f'Tunez f'April tal-1891.

⁴ Joseph Mifsud Matrenza kien l-istorjografu ewlieni tal-Banda Ġuzeppina Hamruniza.

⁵ Mifsud Matrenza.


Mro. Miruzzi rtira mid-direzzjoni fl-1932 fl-età ta' 65 sena fuq parir ta' uliedu stess minhabba raġunijiet ta' saħħa.



Ix-xogħol ta' Miruzzi ma' dawn il-baned kollha ma kienx jikkonsisti f'li joqgħod jidderiġiehom biss. Huwa kien responsabbli wkoll, mit-tagħlim tal-istudenti, il-provi tal-allievi, it-tnejjijiet ta' programmi, u l-arrangamenti mużikali u/jew xogħlijiet ġodda li kien ikun marbut li jrid jikteb. Jgħidu li, Miruzzi kien bniedem soċjevola, dħuli, b'manieri sinjorili, imma waqt il-provi u/jew l-esekuzzjonijiet m'hemmx ċajt. Skont Mifsud Matrenza⁶, 'l-istatura u l-personalità, speċjalment meta jkun fuq il-podju, kienet titlob attenzjoni sħiħa minn bandisti u ammirazzjoni mis-semmiegħa.' Izda, minkejja li forsi kien xi ftit strett u esiġenti, kawża tad-dixxiplina severa li kienu jimxu biha dak iż-żmien, 'ħafna bandisti kienu japprezzaw il-parir tiegħu, u jammawh ħafna għall-mod ta' kif kien jgħalliem, u għad-direzzjoni impekkabbli tiegħu.'⁷

Sfortunatament, dan l-artiklu ma jippermettilniex spazju biżżejjed biex nitkellmu wkoll dwar l-għexieren kbar ta' xogħlijiet 'żgħar', 'medji' u 'kbar' li ħarġu mill-pinna prolifika u versatili tiegħu. Għaldaqstant, inwiegħdkom li nagħmel dan fil-ħarġa li jmiss.

Għeluq: Dan l-artiklu qed jitwassal lill-qarrejja Mostin għal tliet raġunijiet: (a) fl-okkażjoni tal-festa titolari ta' Santa Marija li qed tiġi ċelebrata ġewwa l-Mosta; (b) fl-okkażjoni tal-150 mit-twelid ta' Mro. Antonio Miruzzi (1867-1944); (ċ) fl-okkażjoni ta' għeluq it-30 sena tiegħi bhala għalliem tal-mużika fi skejjel statali u indipendenti (1987-2008), u lettur, illum anzjan, fil-*University of Malta Junior College* sa mill-1999.



Aktar artikli mill-istess awtur dwar ħajjet u hidmet is-surmast Antonio Miruzzi, jinsabu fuq OAR@UoM (<https://www.um.edu.mt/library/oar/>)

⁶ Kien l-istorjogarf u ewlieni tal-banda Ġuzeppina Hamruniża.

⁷ Ibid.